



របាយការណ៍

ស្តីពី

លទ្ធផលការងាររបស់ព្រឹទ្ធសភាប្រចាំឆមាសទី១ ឆ្នាំ២០២០

នៅឆមាសទី១ ឆ្នាំ២០២០នេះ ព្រឹទ្ធសភាបានបំពេញភារកិច្ចរបស់ខ្លួនដូចតទៅ ៖

១-សកម្មភាពថ្នាក់ដឹកនាំព្រឹទ្ធសភា

១.១-សម្តេចបុរសេនាឥឡូវ សាយ ឈុំ ប្រធានព្រឹទ្ធសភា បាន

-បានបំពេញភារកិច្ចជាប្រមុខរដ្ឋស្តីទីចាប់ពីថ្ងៃទី០១ ខែមេសា ឆ្នាំ២០២០ រហូតដល់ថ្ងៃទី១១ ខែឧសភា ឆ្នាំ២០២០។

ក-សកម្មភាពចូលរួមកិច្ចប្រជុំ

-អញ្ជើញដឹកនាំកិច្ចប្រជុំគណៈកម្មាធិការអចិន្ត្រៃយ៍ព្រឹទ្ធសភាចំនួន០៨លើក សម័យប្រជុំពេញអង្គ និងប្រជុំព្រឹទ្ធសភាជាវិសាមញ្ញ ចំនួន០៣លើក។

ខ-បដិសណ្ឋារកិច្ចជាមួយភ្ញៀវជាតិ និងអន្តរជាតិ

-ទទួលសារតាំងពីឯកឧត្តម **Ermenegildo Kupa LopesGentil** ឯកអគ្គរដ្ឋទូត តែងតាំងថ្មី នៃសាធារណរដ្ឋប្រជាធិបតេយ្យទីម័រឡេស្តេ

-អនុញ្ញាតឱ្យគណៈប្រតិភូជាន់ខ្ពស់ជាតិ អន្តរជាតិ និងអង្គទូតនានា ចូលរួមសម្តែងការគូរសម និងសវនាការ ចំនួន១០លើក។

គ-សកម្មភាពចូលរួមពិធីផ្សេងៗ

-អញ្ជើញជាគណៈអធិបតី និងចូលរួមជាភិក្ខុយសក្តងពិធីផ្សេងៗ ចំនួន១៦លើក។

ឃ-សកម្មភាពចុះមូលដ្ឋាន

-អញ្ជើញចុះមូលដ្ឋានតាមបណ្តាខេត្ត ក្រុង និងរាជធានីភ្នំពេញ ចំនួន១២លើក។

ង-ការពិនិត្យ និងផ្តល់យោបល់លើឯកសារផ្សេងៗ

-បានចុះហត្ថលេខាលើព្រះរាជក្រមចំនួន០៤ច្បាប់ និងព្រះរាជក្រឹត្យចំនួន៩៤ច្បាប់

-បានទទួលព្រះរាជសារព្រះរាជទានសិទ្ធិចំនួន៨៤ច្បាប់

- បានទទួលសំណើពីរាជរដ្ឋាភិបាលចំនួន៨៣ច្បាប់
- បានទទួលសំណើពីរដ្ឋសភាចំនួន២១ច្បាប់
- ផ្តល់យោបល់ និងចុះហត្ថលេខាលើលិខិតផ្សេងៗចំនួន១៧៧ច្បាប់ និងជ្រាបជាព័ត៌មានចំនួន១៩៩ច្បាប់។

១.២-ឯកឧត្តម ស៊ឹម កា អនុប្រធានទី១ ព្រឹទ្ធសភា បាន

- ទទួលភារកិច្ចជាប្រធានស្តីទីព្រឹទ្ធសភា ចំនួន០១លើក។

ក-សកម្មភាពចូលរួមកិច្ចប្រជុំ

-អញ្ជើញដឹកនាំកិច្ចប្រជុំ និងចូលរួមកិច្ចប្រជុំគណៈកម្មាធិការអចិន្ត្រៃយ៍ចំនួន ០៨លើក និងសម័យប្រជុំពេញអង្គ និងប្រជុំព្រឹទ្ធសភាជាវិសាមញ្ញ នីតិកាលទី៤ ចំនួន ០៧លើក

-អញ្ជើញចូលរួមប្រជុំផ្ទៃក្នុង និងក្រុមសមាជិករដ្ឋសភា-ព្រឹទ្ធសភា ក្រោមអធិបតីភាពដ៏ខ្ពង់ខ្ពស់របស់សម្តេចវិបុលសេនាភក្តី សាយ ឈុំ ប្រធានព្រឹទ្ធសភាចំនួន០៧លើក។

ខ-សកម្មភាពចូលរួមក្នុងពិធីផ្សេងៗ

-អញ្ជើញជាអធិបតី និងថ្លែងសុន្ទរកថាក្នុងពិធីបើកសន្និសីទអន្តរជាតិ ក្រោមប្រធានបទស្តីពី “ ការកសាងខ្សែបន្ទាត់ព្រំដែន សន្តិភាព មិត្តភាពកម្ពុជា-ឡាវ ”

-អញ្ជើញចូលរួមជាកិត្តិយសក្នុងពិធីផ្សេងៗចំនួន០៦លើក។

គ-ការពិនិត្យ និងផ្តល់យោបល់លើឯកសារផ្សេងៗ

-ពិនិត្យ ផ្តល់យោបល់ និងចុះហត្ថលេខាលើឯកសារផ្សេងៗចំនួន៤០ច្បាប់ និងជ្រាបជាព័ត៌មាន ចំនួន១៩៤ច្បាប់ ។

១.៣-ឯកឧត្តម ទេព ឯន អនុប្រធានទី២ ព្រឹទ្ធសភា បាន

ក-សកម្មភាពចូលរួមកិច្ចប្រជុំ

-អញ្ជើញចូលរួមកិច្ចប្រជុំគណៈកម្មាធិការអចិន្ត្រៃយ៍ចំនួន១៣លើក និងសម័យប្រជុំពេញអង្គ និងប្រជុំព្រឹទ្ធសភាជាវិសាមញ្ញ នីតិកាលទី៤ ចំនួន០៦លើក។

ខ-សកម្មភាពចុះមូលដ្ឋាន

-អញ្ជើញដឹកនាំក្រុមគ្រូពេទ្យស្ម័គ្រចិត្ត នៃសមាគមកុមារនៃក្តីសង្ឃឹមកម្ពុជាទៅពិនិត្យ និងព្យាបាលជំងឺជួនប្រជាពលរដ្ឋ នៅឃុំរកាខ្ពស់ ស្រុកស្អាង, ឃុំព្រះពុទ្ធ ស្រុក

កណ្តាលស្ទឹង, ឃុំបារាំង ស្រុកល្វាឯម និងសង្កាត់ដើមមៀន ក្រុងតាខ្មៅ ខេត្តកណ្តាល ចំនួន០៤លើក ព្រមទាំងឧបត្ថម្ភលើការចំណាយដល់អ្នកជំងឺធ្ងន់ចំនួន០២នាក់ ដើម្បី បានទៅពិនិត្យ និងព្យាបាលជំងឺ នៅឯមន្ទីរពេទ្យជោរៃភ្នំពេញ

-អញ្ជើញនាំយកបច្ច័យចំនួន១០,២០០ដុល្លារ ប្រគេនព្រះចៅអធិការវត្តប្រាំបីមុំ សម្រាប់កសាងដងទង់ព្រះវិហារ នៅវត្តប្រាំបីមុំ ដែលស្ថិតនៅក្នុងឃុំប្រាំបីមុំ ស្រុកទាំង ខេត្តតាកែវ។

គ-សកម្មភាពចូលរួមក្នុងពិធីផ្សេងៗ

-អញ្ជើញជាអធិបតី និងចូលរួមជាភិក្ខុយសក្នុងពិធីផ្សេងៗចំនួន១០លើក។

ឃ-ការពិនិត្យ និងផ្តល់យោបល់លើឯកសារផ្សេងៗ

-ពិនិត្យ ផ្តល់យោបល់ និងចុះហត្ថលេខាលើឯកសារផ្សេងៗចំនួន១៣៦ច្បាប់ និង ជ្រាបជាព័ត៌មាន ចំនួន៧១ច្បាប់។

២-សម័យប្រជុំគណៈកម្មាធិការអចិន្ត្រៃយ៍

គណៈកម្មាធិការអចិន្ត្រៃយ៍ព្រឹទ្ធសភា បានបើកសម័យប្រជុំចំនួន១៣លើក ដែល មានរបៀបវារៈដូចខាងក្រោម៖

១.ពិនិត្យ និងសម្រេចលើសេចក្តីព្រាងច្បាប់ចំនួន២១ច្បាប់

២.ការធ្វើវិចារណកម្មថវិកាព្រឹទ្ធសភា ក្នុងក្របខ័ណ្ឌច្បាប់ស្តីពី ហិរញ្ញវត្ថុសម្រាប់ការ គ្រប់គ្រងឆ្នាំ២០២០ ចំនួន០២លើក

៣.ពិនិត្យ និងសម្រេចអំពីរចនាសម្ព័ន្ធរបស់អគ្គលេខាធិការដ្ឋានព្រឹទ្ធសភា ឱ្យស្រប នឹងតម្រូវការថ្មីរបស់ស្ថាប័ន។

៣.សម័យប្រជុំពេញអង្គ និងប្រជុំព្រឹទ្ធសភាជាវិសាមញ្ញ

ព្រឹទ្ធសភាបានបើកសម័យប្រជុំពេញអង្គ និងប្រជុំព្រឹទ្ធសភាជាវិសាមញ្ញចំនួន ០៦លើក ដើម្បីពិនិត្យ និងឱ្យយោបល់លើសេចក្តីព្រាងច្បាប់ចំនួន២១ច្បាប់។

៤-សកម្មភាពប្រយុទ្ធប្រឆាំងនឹងជំងឺកូវីដ១៩

ថ្នាក់ដឹកនាំ សមាជិក សមាជិកាព្រឹទ្ធសភា និងមន្ត្រីរាជការនៃអគ្គលេខាធិការ- ដ្ឋានព្រឹទ្ធសភា បានបរិច្ចាគថវិកាផ្ទាល់ខ្លួន ប្រាក់បៀវត្សផ្ទាល់ខ្លួន គ្រឿងឧបភោគ បរិភោគ និងសម្ភារៈការពារ ព្រមទាំងបានចុះអប់រំ ផ្សព្វផ្សាយអំពីវិធានការការពារ និងទប់ស្កាត់ការរីករាលដាលនៃជំងឺកូវីដ១៩ជូនប្រជាពលរដ្ឋ នៅរាជធានីភ្នំពេញ

និងតាមបណ្តាខេត្តនានា។

៥.គណៈកម្មការជំនាញពាណិជ្ជកម្មសាធារណៈ

ក្នុងឆមាសទី១ ឆ្នាំ២០២០នេះ សមាជិក សមាជិកាព្រឹទ្ធសភា បានបំពេញការងារ យ៉ាងសកម្មតាមតួនាទី ភារកិច្ច និងសមត្ថកិច្ចរបស់ខ្លួនប្រកបដោយឆន្ទៈ និងស្មារតី ទទួលខុសត្រូវខ្ពស់ដូចខាងក្រោម៖

៥.១-មុខងារនីតិកម្ម

គណៈកម្មការជំនាញព្រឹទ្ធសភាបានប្រជុំផ្ទៃក្នុងគណៈកម្មការ និងប្រជុំអន្តរ គណៈកម្មការព្រឹទ្ធសភា ជាមួយតំណាងរាជរដ្ឋាភិបាល តំណាងរដ្ឋសភា ដើម្បីពិនិត្យ និងពិភាក្សាលើសេចក្តីព្រាងច្បាប់ ចំនួន២១ច្បាប់។

៥.២-មុខងារតាមដានការអនុវត្តច្បាប់

-អញ្ជើញជួបពិភាក្សាការងារជាមួយឯកឧត្តមបណ្ឌិត **ថោង ខុន** រដ្ឋមន្ត្រីក្រសួង ទេសចរណ៍, ក្រុមសមាគមអ្នកចិញ្ចឹមសត្វកម្ពុជា និងឯកឧត្តម **រេង សាខុន** រដ្ឋមន្ត្រី ក្រសួងកសិកម្ម រុក្ខាប្រមាញ់ និងនេសាទ ស្តីពីការជម្រុញការចិញ្ចឹមជ្រូកឱ្យកាន់តែ ច្រើន ដើម្បីបំពេញតម្រូវការទីផ្សារឱ្យបានគ្រប់គ្រាន់ ឈានទៅកាត់បន្ថយការនាំចូល ជ្រូកពីក្រៅប្រទេស, ឈ្វេងយល់អំពីការវិវត្តរីកចម្រើនថ្មីៗ បញ្ហាប្រឈម និងស្តាប់ របាយការណ៍លទ្ធផលការងារសម្រេចបានឆ្នាំ២០១៩ និងលើកទិសដៅការងារឆ្នាំ ២០២០

-អញ្ជើញចុះបេសកកម្ម ដើម្បីឈ្វេងយល់អំពីការអភិវឌ្ឍប្រជាធិបតេយ្យ នៅថ្នាក់ ក្រោមជាតិក្នុងបុព្វបទថ្មី ពិសេសការងារចាត់តាំង ការអនុវត្តថវិកា ការអភិវឌ្ឍមូល ដ្ឋាន និងការផ្តល់សេវាសាធារណៈ, ពិនិត្យស្ថានភាពជាក់ស្តែងរបស់ឃុំ និងពិភាក្សា ដោះស្រាយទំនាស់ដីធ្លីជូនប្រជាពលរដ្ឋ, ការអភិវឌ្ឍផ្លូវថ្នល់ ផ្លូវដែក កំពង់ផែទឹក ជ្រៅ និងដំណើរការរោងចក្រផលិតថាមពលអគ្គិសនីដុតធូលី, ការអនុវត្តច្បាប់ស្តីពី ការប្រឆាំងអំពើពុករលួយ, ការអនុវត្តកំណែទម្រង់វិមជ្ឈការ និងការអភិវឌ្ឍមូលដ្ឋាន, ការវិវត្តរីកចម្រើនថ្មី និងបញ្ហាប្រឈមរបស់ខេត្ត និងវិស័យពាក់ព័ន្ធនឹងសមត្ថកិច្ចរបស់ គណៈកម្មការនៅខេត្តព្រៃវែង ខេត្តកំពង់ឆ្នាំង ខេត្តពោធិ៍សាត់ ខេត្តប៉ៃលិន ខេត្ត បាត់ដំបង ខេត្តបន្ទាយមានជ័យ និងខេត្តព្រះសីហនុ។

៥.៣-មុខងារតំណាង

-ទទួលបានពាក្យបណ្តឹងចំនួន៤៧ករណី ធ្វើកំណត់បង្ហាញពាក្យបណ្តឹងបាន

ចំនួន៤១ករណី ធ្វើលិខិតអនុញ្ញាតមុនទៅក្រសួងស្ថាប័នពាក់ព័ន្ធដើម្បីដោះស្រាយ បានចំនួន២៧ករណី កំពុងពិនិត្យសិក្សាចំនួន០២ករណី ឆ្លើយតបទៅម្ចាស់បណ្តឹង បានចំនួន៤០ករណី និងបានទទួលលិខិតឆ្លើយតបអំពីការដោះស្រាយពាក្យបណ្តឹង របស់ក្រសួង-ស្ថាប័នពាក់ព័ន្ធបានចំនួន០៨ករណី ព្រមទាំងបានដោះស្រាយបញ្ចប់ ០២ករណី និងទទួលបានការពាក្យបណ្តឹងដែលក្រសួងស្ថាប័នពាក់ព័ន្ធចម្លងជូនមក គណៈកម្មការដើម្បីជូនជ្រាបបានចំនួន៥៨ករណី

-បានរៀបចំវេទិកាសាធារណៈថ្នាក់ខេត្តចំនួន០២លើក ស្តីពី ការពង្រឹង សមត្ថភាពសមាជិកក្រុមប្រឹក្សា ឃុំ សង្កាត់ ក្នុងការរៀបចំថវិកា និងការផ្តល់សេវាសា- ធារណៈជូនប្រជាពលរដ្ឋ ប្រកបដោយប្រសិទ្ធភាព និង ការអនុវត្តតួនាទី ភារកិច្ច ក្រុមប្រឹក្សាឃុំ និងសហការផ្តល់សេវាសាធារណៈ ព្រមទាំងការអភិវឌ្ឍមូលដ្ឋាន នៅ ខេត្តមណ្ឌលគិរី និងខេត្តកំពង់ចាម

-បានប្រជុំផ្សព្វផ្សាយអំពីស្មារតី នៃកិច្ចប្រជុំរបស់គណៈកម្មាធិការអចិន្ត្រៃយ៍ ព្រឹទ្ធសភាស្តីពី ការធ្វើវិចារណកម្មថវិកាព្រឹទ្ធសភាលើកទី២ ក្នុងក្របខ័ណ្ឌច្បាប់ ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០២០

-បានជួបសំណេះសំណាល និងដឹកនាំក្រុមគ្រូពេទ្យស្ម័គ្រចិត្តរបស់សមាគម បេសកកម្មសិក្សាអាស៊ី (AMSA) ប្រទេសបារាំង និងក្រុមគ្រូពេទ្យស្ម័គ្រចិត្តនៃសមាគម បេសកកម្មមនុស្សធម៌នៅកម្ពុជារបស់ប្រទេសបារាំង ចុះពិនិត្យ និងព្យាបាលជំងឺជូន ប្រជាពលរដ្ឋ នៅខេត្តកណ្តាល ខេត្តព្រៃវែង ខេត្តបាត់ដំបង និងខេត្តបន្ទាយមានជ័យ

សមាជិក សមាជិកាព្រឹទ្ធសភា បានអញ្ជើញចុះជួបពិភាក្សាការងារជាមួយសមា- ជិកក្រុមប្រឹក្សាឃុំ សង្កាត់ សំណេះសំណាល សាកសួរសុខទុក្ខ ចែកអំណោយ និងផ្សព្វផ្សាយវិធីបង្ការ និងទប់ស្កាត់ជំងឺកូវីដ-១៩ដល់ប្រជាពលរដ្ឋ ពិនិត្យការដ្ឋាន សាងសង់ សម្ពោធសមិទ្ធផលនានា តាមដានការអនុវត្ត គោលនយោបាយវិមជ្ឈការ និងវិសហមជ្ឈការនៅថ្នាក់ក្រោមជាតិ ការអនុវត្តគោលនយោបាយភូមិ ឃុំ មានសុវត្ថិ- ភាព ការអនុវត្តច្បាប់ កែលម្អសេវាសាធារណៈ ពង្រឹងអភិបាលកិច្ចល្អនៅមូលដ្ឋាន និងគោលនយោបាយផ្សេងៗលើគ្រប់វិស័យ នៅរាជធានីភ្នំពេញ និងតាមបណ្តាខេត្ត ក្រុងនានាចំនួន៧៤១លើក។

៥.៤ កិច្ចសហប្រតិបត្តិការអន្តរជាតិ

-លោកជំទាវ **ទី បូរ៉ាស៊ី** អនុញ្ញាតឱ្យលោកជំទាវ **លីយ៉ូរកា រ៉ូទ្រីហ្គេស បារីស** ឯកអគ្គរដ្ឋទូតនៃសាធារណរដ្ឋគុយបា ប្រចាំនៅព្រះរាជាណាចក្រកម្ពុជា ចូលជួបសវនាការ

-ឯកឧត្តមបណ្ឌិត **ម៉ុង ប្រឌី** អញ្ជើញដឹកនាំប្រតិភូកម្ពុជាទៅទស្សនកិច្ចការងារ និងពិភាក្សាអំពីការអភិវឌ្ឍលើវិស័យវេជ្ជសាស្ត្រសុខាភិបាល ដើម្បីផលប្រយោជន៍សាធារណៈ នៅលើទឹកដីនៃព្រះរាជាណាចក្រកម្ពុជា និងដើម្បីពង្រឹងបន្ថែមទៀតនូវចំណងមិត្តភាព និងទំនាក់ទំនងសេដ្ឋកិច្ច ពាណិជ្ជកម្មទ្វេភាគី នៅទីក្រុងហ្គុងដូ សាធារណរដ្ឋកូរ៉េ និងបានទទួលជួបគណៈប្រតិភូកូរ៉េតំណាងឱ្យក្រុមហ៊ុន HYUNDAI និងគណៈប្រតិភូមកពីសាធារណរដ្ឋប្រជាមានិតចិន ដើម្បីរកទីផ្សារនាំចេញផ្លែស្វាយរបស់កសិករកម្ពុជា និងរកឱកាសបង្កើតការងារឱ្យប្រជាជនកម្ពុជា

-ឯកឧត្តម **ខៀវ មុត** អញ្ជើញចូលរួមកិច្ចប្រជុំប្រចាំឆ្នាំនៃវេទិកាសភាអាស៊ីប៉ាស៊ីហ្វិក (APPF) លើកទី២៨ នៅទីក្រុងកង់ប៊ែរ៉ា ប្រទេសអូស្ត្រាលី។

ថ្ងៃទី១៧ ខែសីហា ឆ្នាំ២០២៤
រាជធានីភ្នំពេញ, ថ្ងៃទី១៧ ខែកក្កដា ឆ្នាំ២០២០



មេធាវី

- ចម្លងជូន៖
- ក្រសួងព្រះបរមរាជវាំង
 - ក្រុមប្រឹក្សាធម្មនុញ្ញ
 - ទីស្តីការគណៈរដ្ឋមន្ត្រី
 - ក្រសួងការបរទេស និងសហប្រតិបត្តិការអន្តរជាតិ
 - ក្រសួងយុត្តិធម៌
 - ក្រសួងព័ត៌មាន
 - (ទូរស័ព្ទ និងជូនជ្រាបជាព័ត៌មាន)
 - កាលប្បវត្តិ-ឯកសារ